

Sri Kalika Argala

Stotram

శ్రీ కాళికా అర్గళ స్తోత్రం

అస్య శ్రీ కాళికార్గళ స్తోత్రస్య బైరవ ఋషిరనుష్టుప్
ఛందః శ్రీకాళికా దేవతా మమ సర్వసిద్ధిసాధనే
వినియోగః |

ఓం నమస్తే కాళికే దేవి ఆద్యబీజత్రయ ప్రియే |
వశమానయ మే నిత్యం సర్వేషాం ప్రాణినాం సదా
|| 1 ||

కూర్చయుగ్మం లలాటే చ స్థాతు మే శవవాహినా |
సర్వసౌభాగ్యసిద్ధిం చ దేహి దక్షిణ కాళికే || 2 ||
భువనేశ్వరి బీజయుగ్మం భ్రూయుగే ముండమాలినీ

|
కందర్పరూపం మే దేహి మహాకాలస్య గేహిని || 3
||

దక్షిణే కాళికే నిత్యే పితృకాననవాసిని |

నేత్రయుగ్మం చ మే దేహి జ్యోతిరాలోపనం మహాత్

|| 4 ||

శ్రవణే చ పునర్లజ్జాబీజయుగ్మం మనోహరం |

మహాశ్రుతిధరత్వం చ మే దేహి ముక్త కుంతలే ||

5 ||

స్త్రీం స్త్రీం బీజద్వయం దేవి పాతు నాసాపుటే

మమ |

దేహి నానావిధి మహ్యం సుగంధిం త్వం దిగంబరే

|| 6 ||

పునస్త్రిబీజప్రథమం దంతోష్ఠరసనాదికం |

గద్యపద్యమయీం వాజీం కావ్యశాస్త్రాద్యలంకృతాం

|| 7 ||

అష్టాదశపురాణానాం స్మృతీనాం ఘోరచండికే |

కవితా సిద్ధిలహరీం మమ జిహ్వం నివేశయ || 8

||

వహ్నిజాయా మహాదేవి ఘంటికాయాం స్థిరా భవ |

దేహి మే పరమేశాని బుద్ధిసిద్ధిరసాయకం || 9 ||

తుర్యాక్షరీ చిత్స్వరూపా కాళికా మంత్రసిద్ధిదా |

సా చ తిష్ఠతు హృత్పద్మే హృదయానందరూపిణీ ||

10 ||

షడక్షరీ మహాకాళీ చండకాళీ శుచిస్మితా |

రక్తాసినీ ఘోరదంష్ట్రా భుజయుగ్మే సదాఽవతు ||

11 ||

సప్తాక్షరీ మహాకాళీ మహాకాలరతోద్యతా |

స్తనయుగ్మే సూర్యకర్ణో నరముండసుకుంతలా ||

12 ||

తిష్ఠ స్వజరరే దేవి అష్టాక్షరీ శుభప్రదా |

పుత్రపౌత్రకలత్రాది సుహృన్నిత్రాణి దేహి మే || 13

||

దశాక్షరీ మహాకాళీ మహాకాలప్రియా సదా |

నాభౌ తిష్ఠతు కల్యాణీ శ్మశానాలయవాసినీ || 14

||

చతుర్దశార్ణవా యా చ జయకాళీ సులోచనా |

లింగమధ్యే చ తిష్ఠస్వ రేతస్వినీ మమాంగకే || 15

||

గుహ్యమధ్యే గుహ్యకాళీ మమ తిష్ఠ కులాంగనే |

సర్వాంగే భద్రకాళీ చ తిష్ఠ మే పరమాత్మికే || 16

||

కాళి పాదయుగే తిష్ఠ మమ సర్వముఖే శివే |

కపాలినీ చ యా శక్తిః ఖడ్గముండధరా శివా || 17

||

పాదద్వయాంగుళిష్ఠ్యంగే తిష్ఠ స్వపాపనాశిని |

కుల్లాదేవీ ముక్తకేశీ రోమకూపేషు వై మమ || 18

||

తిష్ఠతు ఉత్తమాంగే చ కురుకుల్లా మహేశ్వరీ |

విరోధినీ విరోధే చ మమ తిష్ఠతు శంకరీ || 19 ||

విప్రచిత్తే మహేశాని ముండధారిణి తిష్ఠ మాం |

మార్గే దుర్మార్గగమనే ఉగ్రా తిష్ఠతు సర్వదా || 20

||

ప్రభాదిక్షు విదిక్షు మాం దీప్తాం దీప్తం కరోతు మాం

|

నీలాశక్తిశ్చ పాతాళే ఘనా చాకాశమండలే || 21

||

పాతు శక్తిర్బలాకా మే భువం మే భువనేశ్వరీ |

మాత్రా మమ కులే పాతు ముద్రా తిష్ఠతు మందిరే

|| 22 ||

మితా మే యోగినీ యా చ తథా మిత్రకులప్రదా |

సా మే తిష్ఠతు దేవేశి పృథివ్యాం దైత్యదారిణీ || 23

||

బ్రాహ్మీ బ్రహ్మకులే తిష్ఠ మమ సర్వార్థదాయినీ |

నారాయణీ విష్ణుమాయా మోక్షద్వారే చ తిష్ఠ మే

|| 24 ||

మాహేశ్వరీ వృషారూఢా కాశికాపురవాసినీ |

శివతాం దేహి చాముండే పుత్రపౌత్రాది చానఘే ||

25 ||

కౌమారీ చ కుమారాణాం రక్షార్థం తిష్ఠ మే సదా |

అపరాజితా విశ్వరూపా జయే తిష్ఠ స్వభావినీ ||

26 ||

వారాహీ వేదరూపా చ సామవేదపరాయణా |

నారసింహీ నృసింహస్య వక్షస్థలనివాసినీ || 27 ||

సా మే తిష్ఠతు దేవేశి పృథివ్యాం దైత్యదారిణీ |

సర్వేషాం స్థావరాదీనాం జంగమానాం సురేశ్వరీ ||

28 ||

స్వేదజోద్భిజాండజానాం చరాణాం చ భయాదికం |

వినాశ్యాప్యభిమతిం చ దేహి దక్షిణ కాళికే || 29 ||

య ఇదం చార్గళం దేవి యః పఠేత్కాళికార్చనే |

సర్వసిద్ధిమవాప్నోతి ఖేచరో జాయతే తు సః || 30

||